



(නවවැනි පාර්ලිමේන්තුව - පළමුවැනි සභාවාරය)

අංක 98.]

පාර්ලිමේන්තුවේ න්‍යාය පත්‍රය

2021 ඔක්තෝබර් 06 බදාදා සූ.භා. 10.00 ට

වාචික පිළිතුරු අපේක්ෂා කරන ප්‍රශ්න

1.

285/2020

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) හෝමාගම-මුණසිංහ සමාගමට අයත් ඉඩම් අක්කර 12ක් ශ්‍රී ලංකා වයඹ විශ්වවිද්‍යාලයට පවරාගෙන ඇති බවත්;
- (ii) එහිදී ඉඩම් අක්කරයක් සඳහා රු. 8,000,000/- ක් ගෙවා ඇති බවත්;
- (iii) එම විශ්වවිද්‍යාලයේ වෛද්‍ය පීඨය ඉදිකිරීම සඳහා 2016 වර්ෂයේ පවරාගත් කුරුණෑගල-මාදම්පේ ප්‍රධාන පාරට යාබදව පිහිටා ඇති ඉඩම සඳහා ගෙවා ඇත්තේ අක්කරයකට රු.2,000,000/- ක් පමණක් බවත්;

එතුමා දන්නෙහිද?

- (ආ) (i) ඉහත (i) හි සඳහන් ඉඩම පවරා ගැනීමේදී අක්‍රමිකතාවයක් සිදු වී ඇති බව පිළිගන්නේද;
- (ii) එසේ නම්, එයට සම්බන්ධ පාර්ශ්වයන්ට එරෙහිව පරීක්ෂණයක් සිදු කරන්නේද;
- (iii) එසේ නම්, එම දිනය කවරේද;

යන්න එතුමා සඳහන් කරන්නෙහිද?

- (ඇ) (i) ඉඩම පවරා ගැනීමට ආසන්න කාලයේදී විශ්වවිද්‍යාලයේ මූල්‍යාධිකාරීවරයා සහ ලේඛකාධිකාරීවරයා සති දෙකක විදේශ සංචාරයක යෙදී ඇති බව දන්නේද;
- (ii) එසේ නම්, එයට අනුමතිය ලබා දී තිබේද;
- (iii) අනුමතිය ලබා දී ඇති පාර්ශ්වය කවරේද;
- (iv) එම සංචාරයේ අවශ්‍යතාවය සම්බන්ධයෙන් දක්වා ඇති කරුණු කවරේද;
- (v) එම සංචාරයට රජයේ මුදල් වෙන් කළේද;
- (vi) එසේ නම්, එම මුදල කොපමණද;

යන්නත් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

2.

309/2020

ගරු වමින්ද විජේසිරි මහතා, — බලශක්ති අමාත්‍යතුමාගෙන් ඇසීමට, — (1)

- (අ) (i) ලංකා බනිජ තෙල් නීතිගත සංස්ථාවේ වර්තමාන සභාපතිවරයාගේ නම කවරේද;

(2)

(ii) එම සභාපතිවරයා විසින් මීට පෙර දරන ලද තනතුරු කවරේද;

(iii) ඔහුගේ අධ්‍යාපන හා වෘත්තීය සුදුසුකම් කවරේද;

යන්න එතුමා මෙම සභාවට දන්වන්නෙහිද?

(ආ) (i) රාජ්‍ය සංස්ථාවල සහ මණ්ඩලවල තනතුරු සඳහා පත් කිරීමේදී, විද්වත් කමිටුවක් විසින් සුදුසු පුද්ගලයන් තෝරා ගනු ලබන බවට රජය විසින් ප්‍රතිඥාවක් ලබා දී තිබෙන බව දන්නේද;

(ii) ලංකා බැංකු තෙල් නීතිගත සංස්ථාවේ වර්තමාන සභාපතිවරයාගේ පත් කිරීම ඉහත ප්‍රතිඥාවට අනුකූල වන්නේ කෙසේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

513/2020

ගරු භේෂා විතානගේ මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) ශ්‍රී ලංකාවේ ඇති බෞද්ධ විශ්වවිද්‍යාල සංඛ්‍යාව කොපමණද;

(ii) ඒවායේ නම් කවරේද;

(iii) එම විශ්වවිද්‍යාල අධ්‍යාපන අමාත්‍යාංශයේ පාලනය යටතට ගැනීමට තීරණය කර තිබේද;

(iv) එසේ නම්, ඊට හේතු කවරේද;

(v) ශ්‍රී ලංකාවේ බෞද්ධ විශ්වවිද්‍යාලවල ප්‍රමිතිය ඉහළ නැංවීම සඳහා අමාත්‍යාංශය විසින් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

617/2020

ගරු තුෂාර ඉදුනිල් අමරසේන මහතා, — සෞඛ්‍ය අමාත්‍යතුමාගෙන් ඇසීමට, — (1)

(අ) (i) ඩෙංගු මදුරු උවදුර මර්දනය කිරීම සඳහා ඩෙංගු කීට මර්දන සහායකයන් බඳවාගනු ලැබූ බව දන්නේද;

(ii) එසේ නම්, එසේ බඳවාගනු ලැබූ ඩෙංගු කීට මර්දන සහායකයන් සංඛ්‍යාව කොපමණද;

(iii) මේ වනවිට ඔවුන් සේවය අතහැර ගොස් තිබේද;

(iv) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

765/2020

ගරු ශාන්ත බණ්ඩාර මහතා, — කර්මාන්ත අමාත්‍යතුමාගෙන් ඇසීමට, — (1)

(අ) දේශීය රෙදිපිළි කර්මාන්තය දියුණු කිරීම මඟින් ශ්‍රී ලංකාවේ ජාතික ආර්ථිකය ශක්තිමත් කළ හැකි බව එතුමා පිළිගන්නෙහිද?

(3)

- (ආ) (i) ජේෂ් කර්මාන්ත දෙපාර්තමේන්තුව යටතේ පවතින අත්යන්ත්‍ර ජේෂ් කර්මාන්තශාලා අතරින් මේ වනවිට ක්‍රියාත්මක තත්ත්වයේ නොපවතින කර්මාන්තශාලා සංඛ්‍යාව කොපමණද;
- (ii) එම කර්මාන්තශාලා නැවත ආරම්භ කිරීම සඳහා වැඩපිළිවෙළක් සකස් කර තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

6.

1416/2021

ගරු තවරාජා කලෙයි අරසන් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) 2017 වර්ෂයේ මූලික රෝහලක් ලෙස උන්ගුණිගම කරන ලද අම්පාර දිස්ත්‍රික්කයේ කල්මුණේ ප්‍රාදේශීය සෞඛ්‍ය සේවා කාර්යාලය යටතේ පවතින තිරුක්කෝවිල් රෝහල සඳහා මේ වනතෙක් අවශ්‍ය සම්පත් නිසි පරිදි ලබා දී නොමැති බවත්;
- (ii) එම රෝහලේ ප්‍රසව හා නාරිවේද ඒකකය සඳහා අවශ්‍ය පහසුකම් නොමැති වීම හේතුවෙන් ගර්භනී මව්වරුන් විවිධ අපහසුතාවයන්ට පත්වන බවත්;
- (iii) එම රෝහලේ සේවක පුරප්පාඩු පවතින බවත්;
- එතුමා දන්නෙහිද?
- (ආ) එසේ නම්, එම රෝහලට අවශ්‍ය සම්පත් හා පහසුකම් ලබා දෙනු ලබන දින වකවානු කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

7.

1431/2020

ගරු උද්දික ප්‍රේමරත්න මහතා, — සංචාරක අමාත්‍යතුමාගෙන් ඇසීමට, — (1)

- (අ) (i) අනුරාධපුර දිස්ත්‍රික්කයේ හබරණ නගරය කේන්ද්‍ර කර ගනිමින් සංචාරක කලාපයක් ස්ථාපිත කර ඇති බව දන්නේද;
- (ii) එම කලාපයට අයත් වනාන්තර සහ එම කලාපය තුළ සැරිසරන වන අලින් ආරක්ෂා වන ආකාරයෙන් එම සංචාරක කලාපයේ භෞතික සංවර්ධන කටයුතු සිදු කිරීම සඳහා ශක්‍යතා අධ්‍යයනයක් සිදු කර තිබේද;
- (iii) එවැනි අධ්‍යයනයක් තුළින් විධිමත් හා විද්‍යානුකූල ලෙස දියුණු කරන ලද සංචාරක කලාපයක් ලෙස හබරණ නගරය සංවර්ධනය කිරීම සඳහා වැඩසටහන් ක්‍රියාත්මක වන්නේද;
- (iv) එම වැඩසටහන් ක්‍රියාත්මක කිරීම සඳහා අදාළ සැලසුම් සකස් කර තිබේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

8.

1438/2021

ගරු අමරකීර්ති අතුකෝරළ මහතා, — මහජන ආරක්ෂක අමාත්‍යතුමාගෙන් ඇසීමට, — (1)

(අ) ශ්‍රී ලංකාවේ පොලිස් ස්ථාන සංඛ්‍යාව භයසියක් දක්වා වැඩිකිරීම සඳහා වූ යෝජනාවක් පසුගිය රජය කාලයේදී ඉදිරිපත් කර තිබූ බව එතුමා දන්නෙහිද?

(ආ) (i) ඒ යටතේ අලුතින් ඉදිකරන ලද පොලිස් ස්ථාන සංඛ්‍යාව කොපමණද;

(ii) එම පොලිස් ස්ථාන අතරින් මේ වනවිට විවෘත කර ඇති පොලිස් ස්ථාන සංඛ්‍යාව කොපමණද;

(iii) මේ වනවිට විවෘත කරන ලද පොලිස් ස්ථාන වර්ගීකරණය කර ඇති ශ්‍රේණි කවරේද;

(iv) විවෘත කිරීමට ඉතිරිව ඇති පොලිස් ස්ථාන සංඛ්‍යාව කොපමණද;

(v) එම පොලිස් ස්ථාන අතරින් පොළොන්නරුව දිස්ත්‍රික්කයට අයත්වන පොලිස් ස්ථාන සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී

යෝජනා පිළිබඳ දැනුම්දීම

1.

ගරු බුද්ධික පතිරණ මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“සමාධි සෞඛ්‍ය සේවා, පාරිසරික, කෘෂිකාර්මික, සංස්කෘතික හා ක්‍රීඩා මධ්‍යස්ථාන සංස්ථාගත කිරීම සඳහා වූ පනත් කෙටුම්පතකි.”

2.

ගරු (පූජ්‍ය) අතුරලියේ රතන හිමි, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“කැලණිය බෞද්ධ කාන්තා පුණ්‍යායතන සමිතිය සංස්ථාගත කිරීම සඳහා වූ පනත් කෙටුම්පතකි.”

3.

ගරු නලින් ප්‍රනාන්දු මහතා, — පනත් කෙටුම්පතක් ඉදිරිපත් කිරීමේ අවසරය (අංක 3), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“නලින් ප්‍රනාන්දු පදනම සංස්ථාගත කිරීම සඳහා වූ පනත් කෙටුම්පතකි.”

(5)

යෝජනා පිළිබඳ දැනුම්දීම සහ දිනට නියමිත කටයුතු

*1.

බනිජතෙල් සම්පත් පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*2.

ජන්ද හිමියන් ලියාපදිංචි කිරීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*3.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

කම්කරු අමාත්‍යතුමා, — සේවක අර්ථසාධක අරමුදල් පනත යටතේ නියෝගය, — 1958 අංක 15 දරන පනතේ 8 වගන්තිය සමඟ කියවිය යුතු 46 වගන්තිය යටතේ කම්කරු අමාත්‍යවරයා විසින් සාදනු ලැබූ, 2021.09.21 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

කර්මාන්ත අමාත්‍යතුමා, — ජාතික මැණික් සහ ස්වර්ණාභරණ අධිකාරිය පනත යටතේ නියෝග, — 1993 අංක 50 දරන ජාතික මැණික් සහ ස්වර්ණාභරණ අධිකාරිය පනතේ 14(1)(ඊ) සහ 15 වගන්ති සමඟ කියවිය යුතු 53 වගන්තිය යටතේ මැණික් සහ ස්වර්ණාභරණ බලපත්‍ර ගාස්තු සම්බන්ධයෙන් කර්මාන්ත සහ සැපයුම් කළමනාකරණ අමාත්‍යවරයා විසින් පනවන ලැබූ, 2020 මාර්තු 02 දිනැති අංක 2165/1 දරන අති විශේෂ ගැසට් පත්‍රයේ සහ එම ගැසට් පත්‍රයේ මුද්‍රණ දෝෂ නිවැරදි කරමින් 1993 අංක 50 දරන ජාතික මැණික් සහ ස්වර්ණාභරණ අධිකාරිය පනතේ 53 වගන්තිය යටතේ කර්මාන්ත අමාත්‍යවරයා විසින් සාදන ලැබූ, 2021 අප්‍රේල් 01 දිනැති අංක 2221/49 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

ආගාමික හා විගාමික (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

අපරාධ නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

අධිකරණ අමාත්‍යතුමා,— සිවිල් නඩු විධාන සංග්‍රහය යටතේ නියෝගය,— (101 අධිකාරය වූ) සිවිල් නඩු විධාන සංග්‍රහයේ 214 වගන්තිය සමඟ කියවිය යුතු 840 වගන්තිය යටතේ අධිකරණ අමාත්‍යවරයා විසින් සාදන ලදුව, 2021 ජූලි 02 දිනැති අංක 2234/67 දරන අති විශේෂ ගැසට් පත්‍රයේ පළ කරනු ලැබ, 2021.09.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

ජෙනරාල් ශ්‍රීමත් ජෝන් කොතලාවල ජාතික ආරක්ෂක විශ්වවිද්‍යාලය පනත් කෙටුම්පත — විවාදය කළ තබනු ලැබූ ප්‍රශ්නය. (2021 ජූලි 08) [1].

*10.

මුදල් අමාත්‍යතුමා,— ආනයන හා අපනයන (පාලන) පනත යටතේ රෙගුලාසි,— 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල් අමාත්‍යවරයා විසින් පනවන ලදුව, 2021 මැයි 06 දිනැති අංක 2226/48 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

අග්‍රාමාත්‍යතුමා සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— 2015 ජනවාරි මස 08 වැනි දින සිට 2019 නොවැම්බර් මස 16 වන දිනෙන් අවසන් වූ කාල සීමාව තුළ නිලතල දැරූ රජයේ නිලධාරීන්, රාජ්‍ය සංස්ථාවල සේවකයින්, සන්නද්ධ හමුදාවන් හි සහ පොලිස් සේවයෙහි සාමාජිකයින්ට සිදු වී ඇතැයි කියන දේශපාලන පළිගැනීම් පිළිබඳ පරීක්ෂා කර තොරතුරු ලබා ගැනීම සඳහා වන ජනාධිපති පරීක්ෂණ කොමිෂන් සභාවේ තීරණ සහ නිර්දේශ ක්‍රියාත්මක කිරීම,—

උක්ත කරුණ සම්බන්ධයෙන් අතිගරු ජනාධිපතිතුමා විසින් අමාත්‍ය මණ්ඩලය වෙත ඉදිරිපත් කරන ලද 2021.01.15 දිනැති අමාත්‍ය මණ්ඩල සංදේශයට අදාළ අමප/21/0105/301/003 හා 2021.02.15 දිනැති අමාත්‍ය මණ්ඩල තීරණය අනුව පහත සඳහන් කරුණු සම්බන්ධයෙන් අමාත්‍ය මණ්ඩලයේ අනුමතිය ලබා දී ඇත:—

- (අ) ජනාධිපති පරීක්ෂණ කොමිෂන් සභාවේ අවසන් වාර්තාව (එහි පළමුවැනි, දෙවැනි සහ තෙවැනි වෙළුම් ද, යතුරුලියන දෝෂ හා මුද්‍රණ දෝෂ නිවැරදි කිරීමේ පරිශීෂ්ඨය ද ඇතුළත්) යෝජනා සම්මතයක් මගින් පාර්ලිමේන්තුවට ඉදිරිපත් කිරීම;
- (ආ) එම අවසන් වාර්තාවේ පළමුවැනි වෙළුමේ අයිතම අංක 08 හි සඳහන් දූෂණ විරෝධී කමිටුව සම්බන්ධයෙන් එම කොමිෂන් සභාව විසින් ලබා දී ඇති තීරණ සහ නිර්දේශ ක්‍රියාත්මක කිරීම;
- (ඇ) එකී අයිතම අංක 08 හි සඳහන් තීරණ අංක 1 සහ නිර්දේශ අංක 1 ක්‍රියාත්මක කිරීම සඳහා විශේෂ ජනාධිපති පරීක්ෂණ කොමිෂන් සභාවක් පත් කිරීම හෝ පාර්ලිමේන්තුව විසින් ඒ සඳහා නිශ්චය කරනු ලබන වෙනත් සුදුසු යාන්ත්‍රණයක් නිර්මාණය කිරීම;

(7)

- (ඇ) ඉහත කී ජනාධිපති පරීක්ෂණ කොමිෂන් සභාවේ අවසන් වාර්තාවේ පළමුවැනි, දෙවැනි හා තෙවැනි වෙළුම්වල සහ එම අවසන් වාර්තාවේ යතුරුලියන දෝෂ හා මුද්‍රණ දෝෂ නිවැරදි කිරීමේ පරිශීෂ්ටයේ අයිතම අංක 08 හි සහ අයිතම අංක 09 හි I සිට LXI දක්වා පැමිණිලිවලට අදාළව එම කොමිෂන් සභාව විසින් ලබා දී ඇති තීරණ හා නිර්දේශ ක්‍රියාත්මක කිරීම පිණිස එකී තීරණ හා නිර්දේශ, අල්ලස් හෝ දූෂණ චෝදනා විමර්ශන කොමිෂන් සභාව, රාජ්‍ය සේවා කොමිෂන් සභාව, පොලිස්පති, අදාළ අමාත්‍යාංශ භාර අමාත්‍යවරුන් සහ අමාත්‍යාංශ ලේකම්වරුන් ඇතුළු අදාළ බලධාරීන් වෙත යොමු කිරීම; සහ
- (ඉ) එකී අවසන් වාර්තාවේ තෙවැනි වෙළුමේ හි අයිතම අංක 10 යටතේ සඳහන් පැමිණිලිවලට අදාළව එකී ජනාධිපති පරීක්ෂණ කොමිෂන් සභාව විසින් ලබා දී ඇති තීරණ හා නිර්දේශ ක්‍රියාත්මක කිරීම.

ඊට අනුකූලව, ඉහත (ඇ) හි සඳහන් පරිදි අංක 2221/54 සහ 2021.04.01 දිනැති අති විශේෂ ගැසට් පත්‍රය මගින් අතිගරු ජනාධිපතිතුමා විසින් විශේෂ ජනාධිපති පරීක්ෂණ කොමිෂන් සභාවක් පත්කර ඇති හෙයින් ඉහත සඳහන් අමාත්‍ය මණ්ඩල තීරණයේ සඳහන් ජනාධිපති පරීක්ෂණ කොමිෂන් සභාවේ අවසන් වාර්තාවේ ඇතුළත් අයිතම අංක 08 හි තීරණ සහ නිර්දේශ ක්‍රියාත්මක කිරීම සම්බන්ධයෙන් විශේෂ ජනාධිපති පරීක්ෂණ කොමිෂන් සභාවේ වාර්තාව ලැබීමෙන් පසු සලකා බලනු ලැබීමට යටත්ව එකී අමාත්‍ය මණ්ඩල තීරණයෙහි සඳහන් දේශපාලන පළිගැනීම් පිළිබඳ පරීක්ෂා කර තොරතුරු ලබා ගන්නා ලද ජනාධිපති පරීක්ෂණ කොමිෂන් සභාවේ අවසන් වාර්තාවේ (එහි පළමුවැනි, දෙවැනි සහ තෙවැනි වෙළුම් ද, යතුරුලියන දෝෂ සහ මුද්‍රණ දෝෂ නිවැරදි කිරීමේ පරිශීෂ්ටය ද ඇතුළත්) අයිතම අංක 08 අත්හැර 09 සහ 10 අයිතමයන් හි ඇතුළත් තීරණ හා නිර්දේශ ඉහත (ඇ) සහ (ඉ) හි සඳහන් පරිදි ක්‍රියාත්මක කළ යුතුයැයි මෙම පාර්ලිමේන්තුව යෝජනා සම්මත කර සිටියි.

12.

වත්කම් සහ වගකීම් ප්‍රකාශ කිරීමේ (සංශෝධන) පනත් කෙටුම්පත — දෙවැනිවර කියවීම.

13.

දුම්කොළ බදු (සංශෝධන) පනත් කෙටුම්පත — දෙවැනිවර කියවීම.

** සලකුණෙන් හඳුන්වනු ලබන්නේ ආණ්ඩුවේ කටයුතු ය.*

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදී, ප්‍රශ්නය සහතිමුඛ කරන ලදී.